

महाराष्ट्र शासन

वित्त विभाग

शासन निर्णय क्रमांक-वेगुधा-१०८५/५६२/सेवा-७
मंत्रालय, मुंबई-४०० ०३२, दिनांक १४ ऑगस्ट १९८५

- पहा : (१) शासन निर्णय, वित्त विभाग क्रमांक पीसीआर-१०८३/सीआर-१०८४/एसईआर-७, दिनांक ११ सप्टेंबर १९८४.
- (२) शासन परिपत्रक, वित्त विभाग क्रमांक पीसीआर-१०८३/सीआर-१०८४/एसईआर-७, दिनांक ३० नोव्हेंबर १९८४.

शासन निर्णय

पूर्णकालिक राज्य शासकीय कर्मचारी आणि कार्यव्ययी आस्थापनेवरील कर्मचारी यांना १ मार्च १९८५ पासून त्यांच्या मूळ वेतनाच्या १० टक्के परंतु कमीत कमी दरमहा रु. ५० या दराने शासन दुसरी अंतरिम वाढ मंजूर करित आहे. (अपूर्णाकात येणारी ५० पैसे किंवा त्यावरील पैशांत येणारी रक्कम सध्यामध्ये पूर्णाकित करण्यात यावी व ५० पैशांहून कमी पैशांत येणारी रक्कम दुर्लक्षित करण्यात यावी.) दिनांक ११ सप्टेंबर १९८४ च्या आदेशान्वये मंजूर केलेली अंतरिम वाढ ही अंतरिम वाढ-१ म्हणून संबोधण्यात यावी व या आदेशान्वये जी अंतरिम वाढ मंजूर करण्यात येत आहे तिला अंतरिम वाढ-२ म्हणून संबोधण्यात यावे. ही वाढ यापूर्वी १ जून १९८३ पासून मंजूर करण्यात आलेल्या अंतरिम वाढीच्या व्यतिरिक्त राहिल व ती वेतन देयकामध्ये वेगळी दाखविण्यात यावी.

टीप.— 'मूळ वेतन' ही संज्ञा महाराष्ट्र नागरी सेवा (वेतन) नियम, १९८१ मधील नियम ९(३६) (एक) मध्ये व्याख्या केल्याप्रमाणे असेल. म्हणजेच विशेष वेतन, प्रतिनियुक्ती वेतन (प्रतिनियुक्ती कर्तव्य भत्ता), विशेष भत्ता, महागाई वेतन किंवा इतर कोणत्याही नावाने वेतनात समाविष्ट होणारी कोणतीही जास्तीची रक्कम वगळून, केवळ मूळ वेतन.

२. शासन निर्णय, वित्त विभाग क्रमांक पीसीआर-१०८३/सीआर-१०८४/एसईआर-७, दिनांक ११ सप्टेंबर १९८४ अन्वये १ जून १९८३ पासून मंजूर करण्यात आलेली अंतरिम वाढ-१ ची रक्कम कोणत्या प्रयोजनाकरिता हिशोबात घेण्यात यावी किंवा हिशोबात घेण्यात येऊ नये याबाबतीत सदर शासन निर्णयाच्या परिच्छेद ३ व ४ अन्वये सूचना देण्यात आल्या आहेत. शासन असा खुलासा करित आहे की, सदर सूचना या आदेशान्वये देय होणाऱ्या अंतरिम वाढ-२ च्या रक्कमेबाबतही तशाच लागू होतील.

३. शासन असाही आदेश देत आहे की, शासन निर्णय, वित्त विभाग क्रमांक पीसीआर-१०८३/सीआर-१०८४/एसईआर-७, दिनांक ११ सप्टेंबर १९८४ च्या परिच्छेद ५ मध्ये नमूद केलेल्या विविध शैक्षणिक संस्थांमधील व विद्यापीठांमधील कर्मचार्यांनाही हे आदेश योग्य त्या फेरफारांसह लागू करण्यात यावेत. संबंधित विभाग प्रमुखांना विनंती करण्यात येते की, त्यांनी सदरहू आदेश स्थानिक संस्थांच्या आणि सर्व संबंधित संस्थांच्या व्यवस्थापनांच्या निदर्शनास आणून द्यावेत आणि या आदेशानुसार कर्मचार्यांना अंतरिम वाढ-२ दिली जाईल याची खात्री करून घ्यावी. या कारणास्तव देय होणारे सहायक अनुदान विद्यमान विहित दरानुसार दिले जाईल असेही त्यांनी व्यवस्थापनांना कळवावे.

४. महाराष्ट्र जिल्हा परिषदा व पंचायत समित्या अधिनियम, १९६१ (सन १९६२ चा महाराष्ट्र अधिनियम क्रमांक पाच), कलम २४८ च्या परंतुकान्वये प्रदान केलेले अधिकार व त्या संबंधातील इतर सर्व अधिकार यांचा वापर करून शासन असाही आदेश देत आहे की, जिल्हा परिषदांच्या पूर्णकालिक कर्मचार्यांना सुद्धा उपरोक्त आदेश योग्य त्या फेरफारांसह लागू करण्यात यावेत.

५. शासन असाही आदेश देत आहे की, खालील कर्मचार्यांना हे आदेश लागू होणार नाहीत :—

- (अ) विद्यापीठ अनुदान आयोगाच्या वेतनमानानुसार वेतन घेणारे शिक्षक,
- (ब) अंशकालिक कर्मचारी,
- (क) नैमित्तिक कामगार,
- (ड) गाव कोतवाल.

६. राज्य शासकीय कर्मचार्यांना अंतरिम वाढ-२ मंजूर केल्यामुळे होणारा अतिरिक्त खर्च हा त्यांचे वेतन व भत्ते यासंबंधीचा खर्च ज्या लेखा शीर्षाखाली खर्ची घालण्यात येतो त्याच लेखा शीर्षाखाली खर्ची घालण्यात यावा व मंजूर करण्यात आलेल्या अनुदानातून भागवावा. अनुदान प्राप्त संस्था आणि जिल्हा परिषदा यांच्या कर्मचार्यांच्या बाबतीत येणारा खर्च संबंधित प्रमुख लेखा शीर्षाखालील ज्या उपलेखा शीर्षाखाली त्यांच्या सहायक अनुदानाचा खर्च खर्ची घालण्यात येतो त्या उपलेखा शीर्षाखाली खर्ची घालण्यात यावा.

७. सर्व विभाग प्रमुख, सर्व जिल्हा परिषदांचे मुख्य कार्यकारी अधिकारी आणि कृषि विद्यापीठांचे व कृषीतर विद्यापीठांचे कुलसचिव यांनी आपले आठमाही/नऊमाही सुधारित अंदाज तयार करताना या निमित्ताने येणारा अतिरिक्त खर्च विचारात घ्यावा.

महाराष्ट्राचे राज्यपाल यांच्या आदेशानुसार व नावाने,

व्यं. दे. पानसे,

शासनाचे सहसचिव.

संस्था—

महालेखापाल (लेखा व अनुज्ञेयता), महाराष्ट्र-१, मुंबई.
 महालेखापाल (लेखा व अनुज्ञेयता), महाराष्ट्र-२, नागपूर.
 महालेखापाल-१ (लेखापरीक्षा) महाराष्ट्र, मुंबई.
 महालेखापाल-२ (लेखापरीक्षा) महाराष्ट्र, नागपूर.
 अधिदान व लेखा अधिकारी, मुंबई.
 निवासी लेखा अधिकारी, मुंबई.
 राज्यपालांचे सचिव.
 मुख्य मंडयांचे सचिव.
 सर्व मंत्री आणि राज्य मंत्री यांचे स्वीय सहायक.
 मंत्रालयीन सर्व विभाग.
 सर्व विभागीय आयुक्त.
 मंत्रालयाच्या सर्व विभागांखालील विभाग प्रमुख व कार्यालय प्रमुख.
 *प्रबंधक, उच्च न्यायालय (मूळ शाखा), मुंबई.
 *प्रबंधक, उच्च न्यायालय (अपील शाखा), मुंबई.
 *सचिव, महाराष्ट्र लोकसेवा आयोग, मुंबई.
 *सचिव, महाराष्ट्र विधानमंडळ सचिवालय, मुंबई.
 *प्रबंधक, लोकायुक्त व उप लोकायुक्त यांचे कार्यालय, मुंबई.
 *सहसंचालक, ऑल इंडिया इन्स्टिट्यूट ऑफ लोकल सेल्फ-गव्हर्नमेंट, मुंबई.
 शिक्षण व सेवायोजन विभाग, मंत्रालय, मुंबई (२० प्रती).
 ग्रामविकास विभाग, मंत्रालय, मुंबई (२० प्रती).
 कृषि व सहकार विभाग (२० प्रती).
 आदिवासी विकास विभाग (२० प्रती).
 नगरविकास विभाग, (२० प्रती).
 मुख्य लेखा परीक्षक, स्थानिक निधी हिशेब, मुंबई.
 उप मुख्य लेखा परीक्षक, स्थानिक निधी हिशेब, मुंबई/पुणे/नागपूर/औरंगाबाद/नाशिक/अमरावती.
 जिल्हा लेखापरीक्षा अधिकारी, स्थानिक निधी हिशेब, महात्मा फुले कृषि विद्यापीठ, राहुरी, जिल्हा-अहमदनगर.
 जिल्हा लेखापरीक्षा अधिकारी, स्थानिक निधी हिशेब, कोकण कृषि विद्यापीठ, दापोली, जिल्हा रत्नागिरी.
 जनसंपर्क अधिकारी, मंत्रालय, मुंबई.
 सर्व जिल्हा परिषदांचे मुख्य कार्यकारी व अधिकारी.
 शिक्षण संचालक, महाराष्ट्र राज्य, पुणे (२५ प्रती).
 उच्च शिक्षण संचालक, महाराष्ट्र राज्य, पुणे (२५ प्रती).
 कला संचालक, महाराष्ट्र राज्य, मुंबई (४० प्रती).
 संचालक, तंत्र शिक्षण, महाराष्ट्र राज्य, मुंबई (१०० प्रती).
 संचालक, तांत्रिक प्रशिक्षण, द्वारा—तंत्र शिक्षण संचालक, मुंबई (२५० प्रती).
 सर्व विभागीय शिक्षण उप संचालक (प्रत्येकी १० प्रती).

सर्व विभागीय तंत्र शिक्षण उप संचालक (प्रत्येकी १० प्रती).
 सर्व जिल्हा परिषदांचे शिक्षणाधिकारी.
 आयुक्त, महानगरपालिका, नागपूर.
 प्रशासकीय अधिकारी, पश्चिम महाराष्ट्रातील नगरपालिका शिक्षण मंडळे (पुणे/कोल्हापूर/सांलापूर या महानगरपालिकांची शिक्षण मंडळे यांसह).
 मुख्य अधिकारी, सर्व नगरपालिका.
 कार्यकारी अधिकारी, कॅन्टोनमेंट बोर्ड, खडकी/देहू रोड/दिनळाली/अहमदनगर.
 सर्व जिल्हा कोषागार अधिकारी.
 संचालक, आदिवासी कल्याण, महाराष्ट्र राज्य, नाशिक (१० प्रती).
 संचालक, समाजकल्याण, महाराष्ट्र राज्य, पुणे (१० प्रती).
 संचालक, आदिवासी संशोधन व शिक्षण संस्था, महाराष्ट्र राज्य, पुणे.
 आदिवासी विकास आयुक्त, नाशिक.
 सर्व विभागीय समाजकल्याण अधिकारी.
 अपर आयुक्त, आदिवासी उपयोजना, नाशिक/नागपूर.
 सर्व समाजकल्याण अधिकारी, वर्ग-१.
 सर्व आदिवासी कल्याण अधिकारी.
 सर्व प्रकल्प अधिकारी, एकात्मिक आदिवासी विकास प्रकल्प.
 कुलसचिव, मुंबई विद्यापीठ, मुंबई.
 कुलसचिव, पुणे विद्यापीठ, पुणे.
 कुलसचिव, नागपूर विद्यापीठ, नागपूर.
 कुलसचिव, मराठवाडा विद्यापीठ, औरंगाबाद.
 कुलसचिव, शिवाजी विद्यापीठ, कोल्हापूर.
 कुलसचिव, अमरावती विद्यापीठ, अमरावती.
 कुलसचिव, श्रीमती नाथीबाई दामोदर ठाकरसी महिला विद्यापीठ, मुंबई.
 कुलसचिव, महात्मा फुले कृषि विद्यापीठ, राहुरी, जिल्हा अहमदनगर.
 कुलसचिव, मराठवाडा कृषि विद्यापीठ, परभणी.
 कुलसचिव, पंजाबराव कृषि विद्यापीठ, अकोला.
 कुलसचिव, कोकण कृषि विद्यापीठ, दापोली, जिल्हा रत्नागिरी.
 अधीक्षक, वेतन पथक, सर्व जिल्हे.
 शिक्षण निरीक्षक, बृहन्मुंबई (उत्तर, दक्षिण व पश्चिम विभाग).
 सर्व कन्याशाळा निरीक्षक.
 सर्व जिल्हांचे वरिष्ठ लेखा परीक्षक (शिक्षण विभाग).
 शिक्षण अधिकारी, बृहन्मुंबई महानगरपालिका.
 संचालक, नगरपालिका प्रशासन, मुंबई.
 सर्व प्रादेशिक संचालक, नगरपालिका प्रशासन.
 वित्त विभागातील सर्व कायसिने.
 निवड फाईल, वित्त विभाग-सेवा-७.

*पत्राद्वारे

१९८५ चा क्रमांक

माहिती व मार्गदर्शनाकरिता प्रत रवाना.